

14.04.2011 18:55

MƏNBƏ: www.president.az

<http://www.president.az/articles/1898>

İlham Əliyev Ələt-Astara–İran dövlət sərhədi avtomobil yolunda aparılan tikinti və yenidənqurma işləri ilə tanış olmuşdur

The screenshot shows the official website of the President of Azerbaijan, İlham Əliyev. The header features the national emblem and the text 'AZƏRBAYCAN PREZİDENTİ İLHAM ƏLİYEV'. Below the header is a navigation menu with links for 'BAŞ SƏHİFƏ', 'XƏBƏRLƏR', 'SƏNƏDLƏR', 'AZƏRBAYCAN', 'PREZİDENT', 'ADMİNİSTRASIYA', 'MƏKTUBLAR', 'ŞƏKİLLƏR', and 'VİDEOLAR'. The main content area displays a news article titled 'İlham Əliyev Ələt-Astara–İran dövlət sərhədi avtomobil yolunda aparılan tikinti və yenidənqurma işləri ilə tanış olmuşdur', dated '14 aprel 2011, 18:55'. The article includes a photograph of President İlham Əliyev and another man standing on a road construction site. To the right of the article is a search bar and a 'FOTO İCMAL: MART 2011' section.

Prezident İlham Əliyev ölkənin cənub bölgəsinə səfəri çərçivəsində Ələt-Astara–İran İslam Respublikası dövlət sərhədi avtomobil yolunda aparılan tikinti və yenidənqurma işləri ilə tanış olmuşdur.

Dövlət başçısı yeni yolun tikildiyi əraziyə gəldi.

Nəqliyyat naziri Ziya Məmmədov Prezident İlham Əliyevə yolun texniki-iqtisadi göstəriciləri barədə məlumat verdi. Bildirildi ki, 2009-cu ilin martında inşasına başlanılan Ələt-Astara–İran İslam Respublikası dövlət sərhədi avtomobil yolunun ümumi uzunluğu əvvəllər 243 kilometr olmuşdur. Layihələndirmə zamanı daha optimal marşrutlar seçilmiş və yenidənqurma nəticəsində yol 38 kilometr qısaldılaraq 205 kilometr olacaqdır. Ələt yaxınlığında salınan yeni yolun eni 27,5 metr, hərəkət hissəsi dördzolaqlıdır. Burada iki yolötürücünün tikintisi başa çatmaq üzrədir. Hər biri dördzolaqlı olmaqla, yolötürücülərin birinin uzunluğu 86,6 metr, digərinin uzunluğu isə 101 metrdir. İndiyədək layihə üzrə tikinti-quraşdırma işləri 87 faiz yerinə yetirilmişdir. Tikinti işlərinin 2011-ci ilin sonunda tamamlanması planlaşdırılmışdır.

Yolun geniş olması avtomobillərin paytaxta və əks istiqamətə sərbəst və maneəsiz hərəkətinə imkan yaradacaqdır.

Prezident İlham Əliyev tikinti və yenidənqurma işlərinin vaxtında və keyfiyyətlə başa çatdırılması, həmçinin magistralın keçdiyi ərazilərdə abadlıq işlərinə diqqət yetirilməsi ilə bağlı tapşırıqlarını verdi.